



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 03.11.2025**

**പ്രധാന വാർത്തകൾ**

**TIME : 07.25 AM**

1. ഉത്തരാഖണ്ഡ് രൂപീകരണ രജത ജൂബിലിയോടനുബന്ധിച്ച് നിയമസഭയുടെ പ്രത്യേക സമ്മേളനത്തെ രാഷ്ട്രപതി ദ്രൗപദി മുർമു ഇന്ന് അഭിസംബോധന ചെയ്യും.

**President Droupadi Murmu will address special session of the Uttarakhand Legislative Assembly in Dehradun today, marking the silver jubilee of the state's foundation.**

2. ഉപരാഷ്ട്രപതി സി.പി.രാധാകൃഷ്ണൻ രണ്ട് ദിവസത്തെ സന്ദർശനത്തിനായ് ഇന്ന് കേരളത്തിലെത്തും. തിരുവനന്തപുരം, കൊല്ലം ജില്ലകളിൽ വിവിധ പരിപാടികളിൽ പങ്കെടുക്കും.

**Vice President C. P. Radhakrishnan to begin two day visit to Kerala today. He will participate in various programs in Thiruvananthapuram and Kollam districts.**

3. എമേർജിംഗ് സയൻസ് ആൻഡ് ടെക്നോളജി ഇന്നൊവേഷൻ കോൺക്ലേവ് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ ഉദ്ഘാടനം ചെയ്യും.

**Prime Minister Narendra Modi will inaugurate the Emerging Science & Technology Innovation Conclave in New Delhi today.**

---

4. ബിഹാറിൽ നിയമസഭാ തിരഞ്ഞെടുപ്പിനുള്ള പ്രചാരണം ഉച്ചസ്ഥായിയിൽ. സമാധാനപരമായി വോട്ട് രേഖപ്പെടുത്താൻ ആവശ്യമായ സൗകര്യങ്ങൾ ഉറപ്പാക്കുമെന്ന് മുഖ്യ തിരഞ്ഞെടുപ്പ് കമ്മീഷണർ.

**Election Campaigning Peaks Ahead of Bihar Assembly Polls. Chief Election Commissioner says no act of violence will be tolerated and vows for peaceful and violence free voting.**

5. വനിതാ ലോകകപ്പിൽ ചരിത്രം കുറിച്ച് ഇന്ത്യ. ഫൈനലിൽ ദക്ഷിണാഫ്രിക്കയെ തോൽപ്പിച്ച് 52 റൺസിന്. ഷെഫാലി വർമ കളിയിലെ താരം.

**India Win First-Ever ICC Women's ODI World Cup Title, Beat South Africa by 52 Runs. Shefali Verma is the star player of the match.**

6. കേരളത്തിൽ ഗർഭാശയ ഗള കാൻസർ പ്രതിരോധത്തിനായി പ്ലസ് വൺ, പ്ലസ് ടു വിദ്യാർത്ഥിനികൾക്കുള്ള വാക്സിനേഷൻ പദ്ധതി ഇന്ന് ആരംഭിക്കും.

**In Kerala, the vaccination program for Plus One and Plus Two girl students to prevent cervical cancer will begin today.**



## **UTTARAKHAND - PRESIDENT**

രാഷ്ട്രപതി ദ്രൗപദി മുർമുവിന്റെ മൂന്ന് ദിവസത്തെ ഉത്തരാഖണ്ഡ് സന്ദർശനം തുടരുന്നു. സന്ദർശനത്തിന്റെ ആദ്യ ദിവസമായ ഇന്നലെ ഡെറാഡൂണിലും ഹരിദ്വാറിലും വിവിധ പരിപാടികളിൽ ശ്രീമതി മുർമു പങ്കെടുത്തു.

---

പതഞ്ജലി സർവ്വകലാശാലയുടെ ബിരുദദാന ചടങ്ങിനെ അഭിസംബോധന ചെയ്ത രാഷ്ട്രപതി ഡെറാഡൂണിൽ വിവിധ പദ്ധതികൾക്കും തുടക്കം കുറിച്ചു. അന്താരാഷ്ട്ര സാംസ്കാരിക ഉത്സവത്തിൽ പങ്കെടുക്കുന്നവരുമായി രാഷ്ട്രപതി സംവദിച്ചു. ഉത്തരാഖണ്ഡിന്റെ രജത ജൂബിലിയോടനുബന്ധിച്ച് നിയമസഭയുടെ പ്രത്യേക സമ്മേളനത്തെ രാഷ്ട്രപതി ഇന്ന് അഭിസംബോധന ചെയ്യും. നൈനിറ്റാൾ രാജ്ഭവൻ സ്ഥാപിതമായതിന്റെ 125-ാം വാർഷികത്തോടനുബന്ധിച്ച് നടക്കുന്ന ആഘോഷങ്ങളിലും രാഷ്ട്രപതി പങ്കെടുക്കും.

\*\*\*\*\*

## **VP - KERALA**

ഉപരാഷ്ട്രപതി സി.പി.രാധാകൃഷ്ണൻ ഇന്ന് കേരളത്തിലെത്തും. ഉച്ചയ്ക്ക് തിരുവനന്തപുരത്ത് എത്തുന്ന അദ്ദേഹം ഹെലികോപ്റ്ററിൽ കൊല്ലത്തേക്ക് തിരിക്കും. വൈകിട്ട് മൂന്നിന് കൊല്ലം ഫാത്തിമ മാതാ നാഷണൽ കോളേജിന്റെ വജ്ര ജൂബിലി ആഘോഷത്തിൽ മുഖ്യാതിഥിയായി പങ്കെടുക്കും. തുടർന്ന് കയർ കയറ്റുമതി സംഘടനകളുടെ ഫെഡറേഷൻ അംഗങ്ങളുമായി അദ്ദേഹം ആശയ വിനിമയം നടത്തും. തിരികെ തിരുവനന്തപുരത്തെത്തുന്ന ഉപരാഷ്ട്രപതി ഇന്ന് രാജ്ഭവനിൽ തങ്ങും. നാളെ രാവിലെ ശ്രീചിത്ര ഇൻസ്റ്റിറ്റ്യൂട്ട് ഓഫ് സയൻസ് ആന്റ് ടെക്നോളജിയിൽ നടക്കുന്ന ചടങ്ങിൽ അദ്ദേഹം സംബന്ധിക്കും.

\*\*\*\*\*

## **VP - TRAFFIC**

---

ഉപരാഷ്ട്രപതിയുടെ സന്ദർശനത്തോട് അനുബന്ധിച്ച് തിരുവനന്തപുരത്തും, കൊല്ലത്തും ഗതാഗത നിയന്ത്രണം. ഇന്ന് ഉച്ചയ്ക്കുശേഷം കൊല്ലം നഗരപരിധിയിലെ സ്കൂളുകൾക്ക് കളക്ടർ അവധി പ്രഖ്യാപിച്ചു. തിരുവനന്തപുരം നഗരത്തിൽ നാളെയും ഗതാഗത നിയന്ത്രമുണ്ടാകും. സുരക്ഷാ നടപടികളും ശക്തമാക്കിയിട്ടുണ്ട്.

\*\*\*\*\*

### **PM-ESTIC**

എമേർജിംഗ് സയൻസ് ആൻഡ് ടെക്നോളജി ഇന്നൊവേഷൻ കോൺക്ലേവ് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ ഉദ്ഘാടനം ചെയ്യും. ഒരു ലക്ഷം കോടി രൂപയുടെ ഗവേഷണ, വികസന, ഇന്നൊവേഷൻ സ്റ്റീം ഫണ്ടിനും പ്രധാനമന്ത്രി ചടങ്ങിൽ തുടക്കം കുറിക്കും. രാജ്യത്തെ ഗവേഷണ വികസന ആവാസവ്യവസ്ഥയെ ഉത്തേജിപ്പിക്കുകയാണ് കോൺക്ലേവ് ലക്ഷ്യമിടുന്നത്. മൂന്ന് ദിവസത്തെ കോൺക്ലേവ് ഈ മാസം 5 ന് സമാപിക്കും.

\*\*\*\*\*

### **WOMENS CRICKET - WORLD CUP (INTRO)**

വനിതാ ലോകകപ്പിൽ ചരിത്രം കുറിച്ച് ഇന്ത്യ. മുംബൈയിൽ നടന്ന കലാശപ്പോരാട്ടത്തിൽ ദക്ഷിണാഫ്രിക്കയെ 52 റൺസിന് തോൽപ്പിച്ചാണ് ഇന്ത്യ ലോക ചാമ്പ്യന്മാരായത്. ഏകദിനത്തിലെ ഇന്ത്യൻ വനിതാ ടീമിന്റെ കന്നി ലോകകപ്പ് കിരീടമാണ് ഇത്.

---

ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്...

(വോയിസ്)

ലോകകപ്പ് കിരീടം നേടിയ ഇന്ത്യൻ വനിതകളെ രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി തുടങ്ങിയവർ അഭിനന്ദിച്ചു.

\*\*\*\*\*

### ISRO-CMS-03

വാർത്താവിനിമയ ഉപഗ്രഹമായ സി.എം.എസ്-03 യുടെ വിജയകരമായ വിക്ഷേപണത്തിൽ ഐ.എസ്.ആർ.ഒയേയും നാവികസേനയേയും അഭിനന്ദിച്ച് ഉപരാഷ്ട്രപതി, പ്രധാനമന്ത്രി, കേന്ദ്രമന്ത്രിമാർ തുടങ്ങിയവർ. തദ്ദേശീയമായി വികസിപ്പിച്ചെടുത്ത ഈ ഉപഗ്രഹം ആത്മനിർഭർ ഭാരതമെന്ന ലക്ഷ്യത്തിലേക്കുള്ള അഭിമാനകരമായ മറ്റൊരു നാഴികക്കല്ലാണെന്ന് ഉപരാഷ്ട്രപതി സി പി രാധാകൃഷ്ണൻ പറഞ്ഞു. രാജ്യത്തെ ബഹിരാകാശ മേഖലയുടെ മികവും നൂതനത്വവുമാണ് ഈ വിജയത്തിലൂടെ വ്യക്തമാകുന്നതെന്ന് പ്രധാനമന്ത്രി നരേന്ദ്ര മോദി സമൂഹ മാധ്യമത്തിൽ കുറിച്ചു. ഇന്നലെ വൈകുന്നേരം 5.26 നാണ് ആന്ധ്രപ്രദേശിലെ ശ്രീഹരിക്കോട്ട സതീഷ് ധവാൻ ബഹിരാകാശ കേന്ദ്രത്തിൽ നിന്ന് ഇന്ത്യയുടെ ഏറ്റവും ഭാരമേറിയ വാർത്താവിനിമയ ഉപഗ്രഹം CMS- 03 യുടെ വിക്ഷേപണം നടന്നത്. മൾട്ടി-ബാൻഡ് സൈനിക ആശയവിനിമയ ഉപഗ്രഹമാണിത്.

\*\*\*\*\*

### RAJASTHAN - ROAD ACCIDENT

---

രാജസ്ഥാനിലെ ഫലോഡി ജില്ലയിലുണ്ടായ വാഹനാപകടത്തിൽ 15 ലധികം പേർ മരിച്ചു. തീർത്ഥാടകരുമായി പോയ ബസ് റോഡിൽ നിർത്തിയിട്ടിരുന്ന ട്രെയിലറിൽ ഇടിച്ചാണ് അപകടമുണ്ടായത്. സംഭവത്തിൽ രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി, രാജസ്ഥാൻ മുഖ്യമന്ത്രി ഭജൻ ലാൽ ശർമ്മ തുടങ്ങിയവർ ദുഃഖം രേഖപ്പെടുത്തി.

\*\*\*\*\*

**GST REFORMS- AGRICULTURE**

രാജ്യത്ത് നിലവിൽ വന്ന പുത്തൻ തലമുറ ജിഎസ്ടി പരിഷ്കാരങ്ങൾ കാർഷിക മേഖലയിൽ ഗണ്യമായ നികുതി ഇളവുകൾക്ക് കാരണമായതായി കേന്ദ്ര സർക്കാർ. 1800 സിസിയിൽ താഴെയുള്ള ട്രാക്ടറുകളുടെ ജിഎസ്ടി 5 ശതമാനമായി കുറച്ചത് ചെറുകിട, ഇടത്തരം കർഷകർക്ക് ആശ്വാസമായി. വിവിധ കാർഷിക യന്ത്രങ്ങളുടെ ജിഎസ്ടി 5 ശതമാനമായി കുറച്ചിട്ടുണ്ട്. കാർഷിക മേഖലയിൽ യന്ത്രവൽകരണം പ്രോത്സാഹിപ്പിക്കാനും, വിള ഉൽപാദനം മെച്ചപ്പെടുത്താനും ഇത് വഴിയൊരുക്കും.

\*\*\*\*\*

**AKASHVANI SANGEET SAMMELAN**

67-ാമത് ആകാശവാണി സംഗീത സമ്മേളനത്തിന് തുടക്കമായി. ഡൽഹി, മുംബൈ, ചെന്നൈ നഗരങ്ങളിൽ സമ്മേളനത്തിനോടനുബന്ധിച്ചുള്ള കച്ചേരികൾ നടന്നു. സാംസ്കാരിക മന്ത്രാലയവും പ്രസാർ ഭാരതിയും സംയുക്തമായിയാണ് പരിപാടി സംഘടിപ്പിക്കുന്നത്. ന്യൂഡൽഹിയിലെ ആകാശവാണി ഭവനിൽ പുല്ലാങ്കുഴൽ

---

വിദ്വാൻ രാകേഷ് ചൗരസ്യയുടെ കച്ചേരി അരങ്ങേറി. പ്രസാർ ഭാരതി ചെയർമാൻ നവ്നീത് കുമാർ സെഹ്ഗാൾ, ആകാശവാണി ഡയറക്ടർ ജനറൽ രാജീവ് കുമാർ തുടങ്ങിയവർ പങ്കെടുത്തു. രാജ്യത്തെ 24 നഗരങ്ങളിലായിയാണ് ആകാശവാണി സംഗീത സമ്മേളനം നടക്കുന്നത്.

\*\*\*\*\*

## **BIHAR CAMPAIGN**

ബീഹാറിൽ ഒന്നാം ഘട്ട നിയമസഭാ തിരഞ്ഞെടുപ്പ് നടക്കുന്ന മണ്ഡലങ്ങളിലെ പ്രചാരണം ഉച്ചസ്ഥായിയിൽ. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ആരായിയിലും നവാഡയിലും പട്നയിലും നടന്ന തിരഞ്ഞെടുപ്പ് റാലികളെ അഭിസംബോധന ചെയ്തു. പ്രതിപക്ഷ നേതാവ് രാഹുൽ ഗാന്ധി, ബെഗുസാരായിലും, ഖഗാരിയയിലും നടന്ന കോൺഗ്രസ് റാലികളിൽ പങ്കെടുത്തു. ജെ ഡി യു, ആർ ജെ ഡി, ജൻ സുരാജ് പാർട്ടി തുടങ്ങിയ കക്ഷികളുടെ നേതൃത്വത്തിലും പ്രചാരണം ഊർജ്ജിതമായി പുരോഗമിക്കുകയാണ്. ഈ മാസം 6 നും 11 നുമാണ് വോട്ടെടുപ്പ്. 14 നാണ് വോട്ടെണ്ണൽ.

\*\*\*\*\*

## **CEC-VIOLENCE (INTRO)**

ബീഹാർ നിയമസഭാ തിരഞ്ഞെടുപ്പിൽ വോട്ടർമാർക്ക് സമാധാനപരമായി വോട്ട് രേഖപ്പെടുത്താൻ ആവശ്യമായ സൗകര്യങ്ങൾ ഉറപ്പാക്കുമെന്ന് മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ. ഏതെങ്കിലും തരത്തിലുള്ള അക്രമ സംഭവങ്ങൾ ഉണ്ടായാൽ കർശനമായ നടപടി

---

സ്വീകരിക്കുമെന്നും അദ്ദേഹം കാൻപുരിൽ  
മാധ്യമപ്രവർത്തകരോട് പറഞ്ഞു.

(വോയിസ്)

\*\*\*\*\*

## **KERALA EXPRESS**

തിരുവനന്തപുരത്തേക്കുള്ള യാത്രയ്ക്കിടെ കേരള എക്സ്പ്രസ് ട്രെയിനിൽ നിന്ന് വർക്കലേക്കടുത്തു വെച്ച് യുവതിയെ തള്ളിയിട്ടു. മദ്യലഹരിയിൽ ജനറൽ കമ്പാർട്ട്മെന്റിൽ കയറിയ ആളാണ് യുവതിയെ ആക്രമിച്ചത്. ഇന്നലെ രാത്രിയാണ് സംഭവം. തിരുവനന്തപുരം സ്വദേശിയായ യുവതിക്ക് ഗുരുതരമായി പരിക്കേറ്റു. പ്രതിയെ പിന്നീട് കൊച്ചുവേളിയിൽ വെച്ച് റെയിൽവേ പോലീസ് അറസ്റ്റ് ചെയ്തു. പരിക്കേറ്റ യുവതി തിരുവനന്തപുരം മെഡിക്കൽ കോളേജ് ആശുപത്രിയിൽ ചികിത്സയിലാണ്.

\*\*\*\*\*

## **HPV VACCINATION**

കേരളത്തിലെ പ്ലസ് വൺ, പ്ലസ് ടു വിദ്യാർത്ഥിനികൾക്കായുള്ള, എച്ച് പി വി വാക്സിനേഷൻ പദ്ധതി ഇന്ന് ആരംഭിക്കും. ഗർഭാശയഗള കാൻസർ പ്രതിരോധം ലക്ഷ്യമിട്ടുള്ള പദ്ധതിയുടെ ഉദ്ഘാടനം മുഖ്യമന്ത്രി പിണറായി വിജയൻ നിർവ്വഹിക്കും. കണ്ണൂർ ജില്ലയിലാണ് ആദ്യം പദ്ധതി നടപ്പിലാക്കുന്നത്. കണ്ണൂർ കുത്തുപറമ്പ് താലൂക്ക് സുഷർ സ്പെഷ്യാലിറ്റി ആശുപത്രിയും മുഖ്യമന്ത്രി ഉദ്ഘാടനം ചെയ്യും.

\*\*\*\*\*

---

## STATE FILM AWARD

55-ാം സംസ്ഥാന ചലച്ചിത്ര അവാർഡുകൾ ഇന്ന് പ്രഖ്യാപിക്കും. പ്രകാശ് രാജ് അധ്യക്ഷനായ ജൂറിയാണ് അവാർഡുകൾ നിർണ്ണയിച്ചത്. വൈകിട്ട് 3:30 ന് തൃശ്ശൂർ രാമനിലയത്തിലാണ് പ്രഖ്യാപനം.

\*\*\*\*\*

## PARUMALA TIRUNNAL - HOLIDAY

പരിശുദ്ധ പരുമല തിരുമേനിയുടെ 123-ാം ഓർമ്മപ്പെരുന്നാൾ ദിനമായ ഇന്ന് പുലർച്ചെ മുന്നിനു നടന്ന കുർബാനയോടെ പെരുന്നാൾ ദിന ചടങ്ങുകൾ ആരംഭിച്ചു. രാവിലെ നടക്കുന്ന മുന്നിൻമേൽ കുർബാനയ്ക്ക് പരിശുദ്ധ ബസേലിയോസ് മാർത്തോമാ മാത്യൂസ് തൃതീയൻ കത്തോലിക്കാ ബാവ മുഖ്യകാർമ്മികത്വം വഹിച്ചു. ഉച്ചയ്ക്ക് രണ്ടിനു റാസയും മുന്നിനു കൊടീയിറക്കും നടക്കും. പരുമല പള്ളിപെരുന്നാളിന്റെ സമാപന ദിവസമായ ഇന്ന് പത്തനംതിട്ട ജില്ലയിലെ തിരുവല്ല, ആലപ്പുഴ ജില്ലയിലുൾപ്പെട്ട മാവേലിക്കര, ചെങ്ങന്നൂർ എന്നീ താലൂക്കുകളിലെ എല്ലാ സർക്കാർ ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും ജില്ലാ കളക്ടർമാർ പ്രാദേശിക അവധി നൽകി. മുൻകൂട്ടി നിശ്ചയിച്ച പൊതു പരീക്ഷകൾക്ക് അവധി ബാധകമല്ല.

\*\*\*\*\*

## KARNAL - RUN FOR UNITY

സർദാർ വല്ലഭായ് പട്ടേലിന്റെ 150-ാം ജന്മവാർഷികത്തോടനുബന്ധിച്ച് മൈ ദാരത് ഹരിയാനയിലെ കർണാലിൽ റൺ ഫോർ യൂണിറ്റി

---

സംഘടിപ്പിച്ചു. സർദാർ പട്ടേലിന്റെ ജീവിതത്തിൽ നിന്ന് പാഠങ്ങൾ ഉൾക്കൊണ്ട് രാജ്യവികസനത്തിനായി പ്രവർത്തിക്കണമെന്ന് റാലിയിൽ പങ്കെടുത്ത കേന്ദ്രമന്ത്രി മനോഹർ ലാൽ ഖട്ടർ പറഞ്ഞു.

\*

\*\*\*\*\*

\*\*\*\*\*

